

नवलगढ़ में 76 मिमी. बरसात, शहर की कई बस्तियां जलमग्न

अनेक इलाकों में जलभराव होने से लोग घरों में कैद होकर रह गए



नवलगढ़ में बरसात के बाद कई जगह पर पानी भर गया।

नवलगढ़, (निसं)। क्षेत्र में रविवार सुबह आठ बजे तक बीते 24 घंटे में 76 मिलीमीटर बरसात दर्ज की गई। नवलगढ़ शहर सहित क्षेत्र के ग्रामीण इलाकों में शनिवार दोपहर से शुरू हुई रविवार सुबह करीब 3 बजे तक रिमझिम बरसात चलती रही। रविवार को दिन में बरसात थमी रही। लेकिन शाम साढ़े छह बजे बाद फिर से शुरू हो गई जो देर रात तक जारी रही। शहर में बरसात के बाद रविवार सुबह कई निचली बस्तियां तालाब में तब्दील नजर आईं।

नवलगढ़ में बकरा मंडी, मंडी गेट महामाया मंदिर के सामने वर्मा हवेली के पास वाली बस्ती, बिसायती मोहल्ला, कोठी रोड सहित अनेक इलाकों में जलभराव से लोग घरों में कैद होकर रह गए। हालांकि नगरपालिका की टीम जेनरेटर व मड पम्प की मदद से दिनभर पानी निकासी में जुटी रही। जिससे दोपहर बाद लोगों को राहत मिली। लेकिन बरसात के पानी की स्थिति ड्रेनेज व्यवस्था नहीं होने से हल्की बरसात से भी शहरवासियों को बार बार परेशानी झेलनी पड़ती है।

जोधपुर के लिए यलो अलर्ट जारी किया

जोधपुर, (कासं)। रविवार को बारिश के लिए येलो अलर्ट जारी किया गया है। दो दिन तक बारिश के आसार रहेंगे और उसके बाद 15 जुलाई से फिर नया सिस्टम एक्टिव होगा। जोधपुर शहर सहित आसपास के क्षेत्रों में मानसून की गुजरने के कारण बारिश का यलो अलर्ट जारी किया गया है। यानी एक या दो स्पेल में हल्की बारिश हो सकती है। जोधपुर शहर में पिछले 3 दिनों में कहीं तेज तो कहीं बूढ़ाबांदा जारी है। रविवार को भी बारिश का आसार कहीं कहीं हल्की बूढ़ाबांदा की बात छोड़ दें तो शहर में बारिश नहीं हुई। पश्चिमी राजस्थान में 2 दिन बाद मानसून की गतिविधियां थोड़ी शांत होगी। लेकिन

15 जुलाई के बाद फिर से मानसून के एक्टिव होने का दावा किया जा रहा है। मौसम विभाग के अनुसार जोधपुर सहित 13 जिलों में यलो अलर्ट जारी किया गया है।

मौसम विभाग की ओर से 3 घंटे का जो अलर्ट बुलेटिन जारी किया जाता है उसमें जोधपुर को यलो कैटेगरी में रखा गया है। जोधपुर शहर सहित पश्चिमी राजस्थान के अधिकांश जिलों में तापमान में काफी गिरावट आई है। जोधपुर शहर में इन दिनों अधिकतम तापमान 32 से 35 डिग्री सेल्सियस के बीच चल रहा है। जोधपुर शहर में 1 जून से लेकर अब तक करीब 200 मिमी बारिश हो चुकी है।

पाली में बरसात से दो बांधों पर चादर चली



पाली की बांडी नदी में पानी आने से शहरवासी पहुंचे जिसके कारण नदी के पुल के ऊपर जाम लग गया।

पाली, (निसं)। पिछले 4 दिनों से पाली शहर में हो रही अच्छी बारिश से पाली शहर का हेमावास बांध व बानियवास बांध ओवरफ्लो हो गए हैं। रविवार को भी सुबह एक घंटे तक बारिश हुई। कई कॉलोनिनों में पानी भर गया है, जिन पर जलभराव से बचाने का जिम्मा है उनके घर के आगे भी गलियों में पानी भर गया है।

पाली विधायक ज्ञानचंद पारख, सभापति रेखा राकेश भाटी, उपसभापति

ललित प्रीतमानी के घरों के पास भी 20 एमएम बारिश होने पर पानी भर जाता है। इस बार शहर के नालों की पूरी सफाई नहीं होने के कारण खतरनाक स्थिति बन सकती है। नयागांव रोड स्थित सभी कॉलोनिनों में पानी भर चुका है। पाली में जल निकासी का राउंडअप बना हुआ है। बांडी नदी का पानी लोडिया तालाब से लखोडिया तालाब यहां से रामदेव रोड नाडी से होकर खोडिया बालाजी के पीछे से होकर वापस पानी नदी में

बारिश से कई कॉलोनिनों में हुआ जलभराव

गिरता है, लेकिन इस बीच आने वाले नाले नाडिया कचरे से भरी होने के कारण कई इलाकों में पानी भर सकता है। नगर परिषद के पास बजट नहीं है, दो जेसीपी खराब हैं। पेट्रोल पंप वाले डीजल नहीं भर रहे हैं। लोगों ने कहा कि जिला कलेक्टर निर्देश देकर सफाई

का काम तत्काल करवाएं नहीं तो दो-चार दिनों में हालत खराब होगी, क्योंकि मौसम विभाग अनुसार 3 दिन तक जोरदार बारिश होगी।

पाली तहसील के आसपास क्षेत्र में अच्छी बारिश होने का खेरवा, मारवाड़ धामली गांव की नदिया चलने से पाली की बांडी नदी इस सीजन में दूसरी बार चली। जिससे देखने शहरवासी पहुंचे। जिसके कारण नदी के पुल के ऊपर शाम पांच बजे से जाम लग गया।

बारिश से देवयानी सरोवर में आया तीन फीट पानी



सांभर में रविवार को आई बारिश से देवयानी तीर्थ स्थल में तीन फीट पानी की आवक हुई।

सांभरझील, (निसं)। यहां देवयानी सरोवर में रविवार को शाम आई मूसलाधार बारिश से करीब 3 फीट पानी की आवक होने से सरोवर में हजारों की तादाद में मछलियों पर गहराता जल संकट फिलहाल टल गया है। करीब डेढ़ घंटे तक मूसलाधार बारिश होने से तीर्थ स्थल स्थित गोमुख से तेज पानी की जलधारा बहती देख यहां के पुजारियों के चेहरे भी खिल उठे। वहीं सांभर में रविवार को 70 मिमी बरसात हुई।

वहीं दूसरी ओर देवयानी स्थित ही संकट मोचन हनुमान मंदिर के सामने बड़ के बालाजी मंदिर में बारिश का पानी चारों ओर भर गया। पर्यटन विभाग की ओर से करीब चार साल पहले तीर्थ स्थल के चारों ओर बनवाई गई सड़क का ढलान मंदिर की तरफ होने के कारण इस मंदिर में पानी भरने की समस्या हर बारिश में देखने को मिलती है। यहां के पुजारी विकास शर्मा ने बताया कि सड़क निर्माण के दौरान कार्यकारी एजेंसी की

सरोवर में हजारों की तादाद में मछलियों पर गहराता जल संकट टला

ओर से मापदंडों का उल्लंघन करते हुए गलत तरीके सड़क बनाकर यहां के मंदिरों के अस्तित्व को खतरों में डाल दिया है। क्योंकि बारिश का पानी सड़क नाली से ऊंची होने के कारण प्रवेश द्वार से होता हुआ मंदिर में भर जाता है। इसका समाधान

करवाने के लिए क्षेत्रीय विधायक को भी कई दफा बता दिया लेकिन उनकी ओर से भी कोई कारगर कदम नहीं उठाया जा रहा है।

पालिका प्रशासन एक तरफ सफाई व्यवस्था के लिए बेहतर अंक लाने का प्रयास कर रही है दूसरी तरफ सफाई व्यवस्था आज भी अनेक जगहों पर चरमराई हुई है बारिश की वजह से नया बस स्टैंड पर भी चारों ओर पानी भरने से लोगों को बेजा परेशानी का सामना करना पड़ा।

भरतपुर शहर के कई हिस्सों में जलभराव



भरतपुर में बरसात होने से गलियों में पानी भर गया।

भरतपुर, (निसं)। रविवार को दोपहर में मौसम में बदलाव के साथ आसमान में घने बादलो ने डेरा ही नहीं डाला अपितु कुछ देर घनघोर बरसे भी और मौसम खुशनुमा भी हो गया लेकिन इसी के साथ शहर के अधिकांश नाले नालियों बंद होने के कारण तेज बारिश के चलते कई इलाकों में जलभराव होने से सड़कों ने दरिया का रूप ले लिया।

जल भराव से लोगों को भारी परेशानियों का सामना करना पड़ा। शहर में मुख्य बाजार की सड़कों के साथ गली मोहल्लों की गलियों में पानी भरने से दुपहिया वाहन चालकों के साथ राहगीरों को भारी परेशानियों का सामना करना पड़ा। कुल मिलाकर

इलाकों में जलभराव होने से सड़कों ने दरिया का रूप ले लिया

बदहाल व्यवस्था के बीच हर कोई नगर निगम की सफाई व्यवस्था के दवाव पर सवाल उठाता नजर आया।

लोगों के बीच यह भी चर्चा रही कि आधिकार विधायक के राज्यमंत्री होने के बाद भी नाले नालियों के लाखों के बजट को कौन लोग हजम

कर गए और किसी को पता भी नहीं लगा। शहर की कुछ कॉलोनिनों तो ऐसी ही जहां थोड़ी से बरसात ही आफत बन जाती है। जहां कुछ कॉलोनिनों में तो जलभराव कुछ समय बाद ठीक हो जाता है। वहीं कुछ कॉलोनिनों में पानी निकलने के लिए लोगों को घंटों इंतजार करना पड़ रहा है।

ऐसे में लोगों का जीवन-यापन बुरी तरह प्रभावित होता है। शहर की निगम की सफाई व्यवस्था के दवाव पर सवाल उठाता नजर आया। लोगों के बीच यह भी चर्चा रही कि आधिकार विधायक के राज्यमंत्री होने के बाद भी नाले नालियों के लाखों के बजट को कौन लोग हजम

सोती हुई पत्नी का काट दिया गुला, मौत

सूरतगढ़, (निसं)। सोती हुई पत्नी का धारदार हथियार से गुला काटने के बाद पति ने जहर खा लिया। पत्नी को मौत हो गई, लेकिन लोगों ने युवक को अस्पताल में भर्ती कराया। जहां उसकी जान तो बच गई, लेकिन पुलिस ने पत्नी की हत्या के आरोप में गिरफ्तार कर लिया। मामला सूरतगढ़ सदर थाना क्षेत्र का है। घटना गांव 15 एसजीआर में 30 जून को हुई। स्वास्थ्य में सुधार के बाद हत्या के आरोपी पति महेंद्र पुत्र मुखराम जाट को अस्पताल से छुट्टी दी गई थी। जिसके बाद पुलिस ने गिरफ्त में ले लिया।

सदर थाना प्रभारी सुभाष बराला ने बताया कि अलखुबह मुखराम जाट ने अपने घर में चारपाई पर सोई हुई पत्नी की धारदार हथियार से गुला काट कर हत्या कर दी थी। यही नहीं, आरोपी ने खुद भी कौटनाशक दवा का सेवन कर लिया था। घटना के बाद ग्रामीणों ने अचेत अवस्था में महेंद्र जाट को निरवाना गांव के सरकारी अस्पताल में इलाज के लिए भर्ती करवाया था, जहां उसका लगातार उपचार चल रहा था। आरोपी को अस्पताल से छुट्टी मिलने के बाद पुलिस ने उसे राउंडअप करते हुए पृष्ठताछ के बाद गिरफ्तार कर लिया। एसएचओ बराला ने बताया कि हत्यारोपी महेंद्र जाट ने प्रारंभिक

जहर पीकर पति ने किया सुसाइड का प्रयास

जान बची तो पुलिस ने किया गिरफ्तार

पृष्ठताछ में आपसी मनमुटाव के चलते पत्नी रानी देवी की हत्या करना स्वीकार किया है। पुलिस आज आरोपी महेंद्र जाट को मजिस्ट्रेट के समक्ष कर रिमांड पर लेगी। साथ ही वारदात में प्रयुक्त हथियार भी बरामद किया जाएगा। लॉकडाउन के दौरान महेंद्र जाट ने बिहार मूल की निवासी रानी देवी के साथ शादी रचाई थी, जिसकी उसने अपने ही हाथों से हत्या कर दी। साथ ही खुद ने भी कौटनाशक का सेवन कर सुसाइड का प्रयास किया। परन्तु आरोपी की हालत गंभीर होने के कारण पुलिस ना बचाने ले पाई और ना ही उसकी गिरफ्तारी कर सकी। लगातार निगरानी कर रही सदर पुलिस ने स्वास्थ्य में सुधार होने पर छुट्टी मिलते ही महेंद्र को गिरफ्त में ले लिया। हत्या के इस मामले में भगवानगढ़ गांव की महिला सरपंच के पति गगनदीप सिंह की ओर से सदर पुलिस थाना में महेंद्र जाट के खिलाफ केस दर्ज करवाया गया था।

डिगी कल्याणजी का मेला 22 से

मालपुरा, (निसं)। विश्व प्रसिद्ध तीर्थ स्थल डिगी कल्याणजी महाराज का 58वां श्रावण लक्ष्मी मेला 22 अगस्त से 27 अगस्त तक आयोजित होगा।

लक्ष्मी पदयात्रा संयोजक श्रीजी शर्मा ने बताया कि 22 अगस्त को प्रातः 9 बजे ताडकेशवर मंदिर चौड़ा रास्ता जयपुर से पदयात्रा के शाही निशान के साथ पदयात्रियों का जत्था रवाना होगा जो कि मद्रासपुरा में पहला विश्राम कर 23 को हरशुलियां, 24 को फागी, 25 को चौसला व 26 को डिगी पहुंचकर शाम 5 बजे प्रशासनिक अधिकारियों व श्रीजी भक्तों के साथ गाजे-बाजे से शोभायात्रा निकाल मंदिर पहुंच मंदिर शिखर पर निशान चढ़ाया जायेगा।

चार हथियार तस्कर गिरफ्तार

करोली, (निसं)। जिले में जिला पुलिस अधीक्षक ममता गुप्ता के निर्देशन में अवैध हथियारों कि खरीद-फरोख्त तस्कारी करने वालों की धरपकड़ हेतु चलाए जा रहे अभियान अंपरेशन क्लीन स्वीप के तहत जिले के मंडरायल और बालघाट थाना पुलिस ने बड़ी कार्रवाई को अंजाम देते हुए चार अवैध देशी कट्टा और दो जिंदा कारतूस सहित चार हथियार तस्कर गिरफ्तार किये।

मंडरायल थाने के नवनियुक्त थानाधिकारी रामनिवास गुर्जर ने मय पुलिस जापता के हथियारों कि तस्कारी करते दो तस्कर अतर सिंह पुत्र भगवती मीणा निवासी तुरसमपुरा थाना मंडरायल प्रवीण पुत्र उमदे मीणा

निवासी नयागांव थाना मंडरायल 2 अवैध देशी कट्टा 315 बोर सहित अतर सिंह पुत्र भगवती मीणा निवासी तुरसमपुरा थाना मंडरायल, प्रवीण पुत्र उमदे मीणा निवासी नया गांव को गिरफ्तार किया जिन्से पृष्ठताछ जारी है। उधर बालघाट थानाधिकारी अवजीत कुमार के नेतृत्व में गठित अलग-अलग पुलिस टीमों द्वारा कार्यवाई करते हुए किसी संगीन वारदात है कि आठ जुलाई को शाम को करीबन पांच बजे उसके चाचा का लड़का संदीप पुत्र सुरेश जाट निवासी राधा छोटी खेत में मूंग की फसल में स्प्रे करने के लिए गया हुआ था। जैसे ही रूपेश खेत में पहुंचा तो संदीप बेहोशी की हालात में मूंग की फसल में पड़ा हुआ था।

पाँड में डूबने से दो चचेरे भाईयों की मौत

पुलिस ने सिविल डिफेंस टीम व ग्रामीणों की मदद से दोनों को बाहर निकाला

चाकसू, (निसं)। जिले के चाकसू उपखंड के ठिकरिया गुजरान गांव के खेत में बने बिना मुंडेर के फार्म पाँड में डूबने से एक ही परिवार के दो चचेरे भाईयों की मौत हो गई। सूचना पर कोटखावदा थाना अधिकारी विजय सिंह मय जाते मौके पर पहुंचे और सिविल डिफेंस टीम व ग्रामीणों की मदद से करीब एक घंटे की मशक्कत के बाद दोनों भाई सचिन व विकास को बाहर निकालकर उपजिला अस्पताल पहुंचाया जहां चिकित्सकों ने दोनों को मृत घोषित कर दिया।

पुलिस व परिजनों ने बताया कि सचिन व विकास गांव से बाहर खेत पर पशु चराने गए थे। इस दौरान पैर फिसलने से फार्म पाँड में विकास गिर गया और डूबने लगा। यह देखकर पास ही खड़ा सचिन भी विकास को बचाने के लिए पानी में कूद गया, इनकी आवाज सुनकर आसपास खेतों में काम कर रहे लोग मौके पहुंचे और पुलिस को सूचना दी। सूचना पर पुलिस कोटखावदा थाना अधिकारी विजय सिंह मय जाते मौके पर पहुंचे और ग्रामीणों की मदद से करीब 1 घंटे की मशक्कत के बाद दोनों

पुलिस व परिजनों ने बताया कि दोनों गांव से बाहर खेत पर पशु चराने गए थे

को बाहर निकाला और उप जिला अस्पताल चाकसू पहुंचाया। जहां पर चिकित्सकों ने दोनों को मृत घोषित कर दिया और पुलिस ने थाने के बाहर स्थित

मोचरी में पोस्टमार्टम कराकर शव परिजनों को सुपुर्द कर दिया। इस दौरान चाकसू एसडीएम अशोक कुमार रिणवा, एसपी अजय कुमार शर्मा भी यहां पहुंचे जिन्हें ग्रामीणों ने ज्ञान सौंपा। पुलिस मामला दर्ज कर आगे की कार्रवाई में जुट गई। पोस्टमार्टम के बाद जैसे ही दोनों बच्चों के शव घर पर पहुंचे तो परिजनों का रो-रो के बुरा हाल हो गया। मृतक बच्चों की मां बार-बार बेहोश हो रही थी जिन्हें देखकर हर व्यक्ति की आंखें नम थीं।

बाघिन एसटी-19 ने दो शावकों को जन्म दिया

सरिस्का का वैश्विक स्तर पर अपना एक इतिहास रहा है: जूली

अलवर, (निसं)। सामाजिक न्याय एवं अधिकारिता मंत्री टीकाराम जूली ने विश्व पटल पर अपनी विशेष पहचान बना चुके सरिस्का में लगातार बढ़ रहे कुनबे को लेकर खुशी जाहिर की है। मंत्री जूली ने बताया कि सरिस्का टाइगर रिजर्व में बाघिन एसटी-19 ने दो शावकों को जन्म दिया है जिससे यहां निश्चित तौर पर पर्यटक एवं पर्यटन दोनों को बढ़ावा मिलेगा। उन्होंने सरिस्का के अधिकारियों को बाघों की सतत मॉनिटरिंग करने के निर्देश भी दिए हैं। उन्होंने वन एवं पर्यावरण मंत्री हेमराम चौधरी को बधाई देते हुए कहा कि, बाघिन एसटी 19 के शावकों के साथ पहली बार नजर आई है अब करीब डेढ़ वर्ष बाद फिर बाघिन ने दो शावकों को जन्म दिया है ऐसे में यहां पर्यटन को बढ़ावा मिलेगा।

कार्यालय श्री सांवलियाजी मंदिर मण्डल मण्डफिया, जिला -चित्तौड़गढ़ (राज.)

क्रमांक/लेखा/श्रीसंमं/2023-24/773 दिनांक:-08.07.2023

:- ई-निविदा सूचना -14/2023-24:-

श्री सांवलियाजी मंदिर मण्डल, मण्डफिया द्वारा सोना व चांदी आपूर्ति कार्य एवं हाईमास्ट लाइट्स लगाने का कार्य (कुल 02 निविदाएं) हेतु उपयुक्त विभाग व श्रेणी में पंजीकृत संबद्धकों से निष्कारित प्रपत्र में ई-प्रोक्चरमेंट प्रक्रिया के माध्यम से ऑनलाइन निविदाएं आमंत्रित की जाती हैं। निविदा प्रपत्र व सम्बन्धित विवरण व अन्य शर्तें इन्टरनेट वेबसाईट www.eproc.rajasthan.gov.in तथा sppp.raj.nic.in पर उपलब्ध है। ऑनलाइन निविदा प्रपत्र www.eproc.rajasthan.gov.in, पर दिनांक 10.07.2023 को प्रातः 09.00 बजे से उपलब्ध होकर दिनांक 19.07.2023 सय 06.00 बजे तक ऑनलाइन जमा किये जा सकते हैं। निविदाओं का निविदा शुल्क, धरोहर राशि व प्रोसेसिंग फीस श्री सांवलियाजी मंदिर मण्डल के बैंक ऑफ बडौदा, शाखा -मण्डफिया के खाता क्रमांक- 52430100000001 IFSC-BARBOMANDPH में RTGS/NEFT/IMPS/UPI के माध्यम से जमा करवानी होगी। ऑनलाइन प्राप्त निविदाओं का तकनीकी भाग दिनांक 20.07.2023 को दोपहर 12.00 बजे मंदिर मण्डल के चित्तौड़गढ़ कलेक्टर परिसर कमरा नं. 04 में स्थित कार्यालय में ऑनलाइन खोली जायेगी। NIB NO- SMM2324A0014 मुख्य कार्यपालक अधिकारी, श्री सांवलियाजी मंदिर मण्डल